

~~hinom"; hosanna, bl Arami hoxagh-
na, ghajta ta' ferh bhal "evviva";
talita qumi "tajala qum"; effata "in
fetah" eli, eli lama sabaktani "Alla~~

~~tieghi, Alla tieghi ghala tlaqtni (sbaq-
tni)".~~

~~P. P. SAYDON.~~

F'LIEMA ZMIEN TGHAMMED ĠESU'

F'Jannar tigi l-Epifanija, li bil-Malti tajjeb inghidulha Ghid il-Hammim. Ir-Raba' Kmandament tal-Knisja, kienu jghallmuna meta konna żghar, hu: "Taghmilx żwieġ mill-Ewwel Hadd ta' l-Avvent sa Nhar il-Hammim".

Epifanija hi kelma bil-Grieg, li tfisser Dehra, jġigifieri, meta Sidna Ġesù Kristu deher bhala Iben Alla. L-ewwel darba, meta deheret il-Kewkba tas-Sahrin; it-tieni, meta nizlet fuqu Ruħ il-Qodos, fil-Ġurdan; u t-tielet, meta

bidel l-ilma f'inbid, fit-tieg ta' Qana. Hammim, tfisser bhal Magħmudija, jew nizla fl-ilma bil-ġisem kollu. Ghax l-Insara ta' l-antik kienu jagħmlu t-tigdid jew tiffkura tal-Magħmudija, billi jinzlu fl-ilma ġisimhom kollu, dak in-nhar li ssir it-tiffkura ta' meta tghammed Ġesù. Hawn sa nithaddtu f'tit, mhux fuq id-dehra lis-Sahrin, anqas fuq it-Tieg ta' Qana, imma fuq il-Magħmudija ta' Ġesù fil-Ġurdan.

Ghid il-Hammim jġigi fis-6 ta' Jannar, imma aktarx, u aktar minn




IX-Xmara tal-Ġurdan imfawwra. F'nofs ir-ritratt jidher il-gharix il-kbir tal-Gharab u f'tit lejn il-lemin, il-baldakkin u i-artal tal-Frangiskani (ara l-ghadd ta' qabel dan, faċ-ċata 4) imghawwmin fl-ilma. IX-xmara tfur fix-xitwa, kull meta jagħmel hafna ilma, u fis-sajf meta jdub is-silġ ta' fuq il-Hermon, (Gebel ix-Xih).

aktarx, li dan isir biss bħala tifikira. Tifikira ta' xi haġa biex ma tinsihix, tagħmilha meta trid. Ghax bħalma l-Milied isir f'Diċembru, imma aktarx li Ġesù twieled f'Mejju, jew ta' l-anqas f'April (għalhekk kien hemm ir-rgħajja barra bil-lejl, għax ma kenitx ix-xitwa), hekk ukoll, għad li t-tifikira tal-Magħmudija ta' Ġesù ssir f'Jannar, il-ġrajja ġrat aktarx fir-rebbiegħa, fix-xahar ta' bejn April u Marzu, li l-Lhud kienu jgħidulu Nisán, qabel Ghid il-Kbir.

Għax biex tifhem ġrajja li ġrat f'xi pajjiż, trid tkun taf dak il-pajjiż. U hekk, biex tifhem ġrajja li ġrat fil-Pa-

Mill-Hula sal-Baħar il-Mejjet, f'nofs il-Palestina, hemm hondoq, eġhmīq, twil u wiesa' (ma hawnx bħalu fid-dinja kollha) li jgħidulu: il-Għor. Il-Ġurdân għaddej min-nofs dan il-hondoq. Dan il-hondoq qiegħed taht is-setaħ, jġigifieri, taht il-livell tal-Baħar Mediterran. Il-Għadira ta' Tabarija hi aktar l-isfel mill-Baħar 682 xiber, u l-Baħar il-Mejjet, 1,291 xiber. Gewwa dan il-hondoq, billi hu eġhmīq, tagħmel shana kbira u l-art ġewwa fih mielha, għal hekk ma jinbet ebda ha-xix. U billi ma jinbet xejn ma hemm raba u anqas irhula. Kull fejn iddawwar wiċċek, xori, barr u wahx. Minn



**Ix-xmara
tal-Ġurdan
f'sikkitha.**

**Tidher fiha d-
dghajsa tal-Fran-
ġiskani b'ġewwa
fiha Raheb u
Gharbi, bl-imqadef
f'idejh.**

lestina, trid tkun taf il-Palestina. Me-la, ha' ngħidu xi haġa fuq il-Ġurdân.

Il-Ġurdân jibda minn djul l-ġġbla tas-Surija, li fuqhom ikun hemm is-silġ is-sena kollha. L-ibgħad nixxiegha tiegħu qiegħda 1,560 xiber oġhla mill-Baħar Mediterran. Minn hemm jinzel ftiit u jidhol f'għadira jgħidulha: Il-Hula. Minn hemm johrog u jibqa' sejjer u jargħa' jidhol fl-għadira ta' Tabarija; u johrog minn Tabarija, u wara hafna tisrip, jidhol fil-Baħar il-Mejjet, li hu għadira oħra, u jibqa' hemm. Il-mixja tiegħu kollha hi ta' 128 mil.

Ġerusalem sal-Ġurdân (tghaddi minn ġewwa dan il-hondoq, ma għandniex xi ngħidu) hemm bġhid ma' dwar di-sa' u għoxrin mil.

Issa miktub fl-Evangelju li meta San Ġwann kien ixandar it-tewba u jgħammed, marru hdejh in-nies ta' Ġerusalem u tal-art kollha ta' Lhudija. Dan juri li ma kienx is-sajf. Ghax min hu dak li sa jimxi mixja ta' xi 29 mil (mill-Belt sal-Mellieha darbtejn u kemm il-mil fuqhom), b'saqajh jew fuq xi gherq ta' hmara, f'xemx taqli u shana, bħal dik li tagħmel fil-Għor?

Anqas ma kien fix-xitwa, għax fix-xitwa tagħmel ix-xita hemm, bħal ma tagħmel hawn, u rħula fejn jistgħu jiskennu n-nies ma' tul it-triq ma kienx hemm. Anqas ma jista' jkun fil-harifa, għax f'Novembru tfur ix-xmara, u ddum imfawra qatiegħ, u l-ilma joh-rog 'il barra hafna (darba kont għaddej minn hemm meta faret. Trid tarah l-ilma hiereg minn fuq xtul ix-xmara għal fuq l-art, idur-idur u jobrom!) u San Gwann fil-ilma kien jghammadhom lin-nies, mhux fit-tajn. Mela ma satax kien ghajr fir-rebiegħa.

U hafna kittieba wkoll jghidu li fir-rebbiegħa kien. Għax qabel il-Għid kienu jigu qatiegħ Lhud mit-Transgordanja għal Ġerusalem u kienu jaqsmu x-xmara qrib Bejt-Ghebāra, fejn kien jghammed San Gwann. Għax hemm ix-xmara wiesgħa u l-ilma baxx, li kienu jghaddu minnha b'saqajhom huma u l-bhejjem tagħhom; mhux baqar u hmira biss, imma saħansitra nagħaġ u mogħoż. Kif kienu jkunu għaddej-in, San Gwann kien ihajjarhom jagħmlu t-tewba, iigifieri jbiddu hajjit-hom, u ma jagħmlux deni aktar, bdiel deni, jbdew jagħmlu l-gid.

Il-lum kull meta naraw xbieha tal-Magħmudija ta' Ġesù, naraw lil San Gwann isawwabl u l-ilma fuq rasu minn sadfa, jew ooxra ta' gaidra. Imma, bħal ma l-Għar ta' Betlehem ma hux kif naraw fil-Presepi (kif

inh u sew tafu, għax gibnielkom ir-rit-ratt tiegħu fil-harga tal-Milied), hekk ukoll San Gwann ma għammed lil Ġesù bit-tiswib tal-ilma fuq rasu, kif naraw fix-xbiehat. San Gwann kien jghammed lin-nies billi jghaddas-hom fil-ilma ġisimhom kollu, kif baqgħu bosta drabi jghammdu l-insara għal hafna żmien u kif għadhom jghammdu l-Griegi sal-lum. Il-magħmudija bit-tiswib biss daħlet fil-Knisja wara żmien.

Miktub fl-Evangelju li San Gwann kien jghix fix-xori tal-Lhudija. Hemm qrib fejn kien jghammed San Gwann kien hemm jghixu fix-xori, hafna Eremiti Lhud, jghidulhom Esseni. Xi nies iahsbu li S. Gwann kien wiehed minn-hom, għax huma fost l-oħrajn, kell-hom id-drawwa li jithamm'mu ġisim-hom kollu, qishom jitghammdu, darba jew darbtejn kull jum.

Donnha li l-magħmudija ta' San Gwann kienet bhala stqarrija li dak li jkun irid ibiddel hajtu, jigifieri ma jagħmelx dnuv aktar. Għax kienet magħmudija tat-tewba. U tewba fil-lsien ta' dak il-paijiz hekk tfisser: ma tagħmelx aktar xi haġa li ma għand-hiex issir. It-tifsir tal-kelma *penitenza*, bil-Latin, u *tewba*, bix-Xami, ma jfissrux sewwa sew haġa waħda. Fit-tifsir ta' TEWBA ma hemmx li għandek taħqar lilek in-nifsek. bħal ma hemm fit-tifsir ta' PENITENZA.

FRA PIFAN, O.F.M.

~~DUWA TAL FELLAHIN~~

~~Kif tneħhi t-tbenġil~~

~~Meta tabbat xi mkien minn gismek u titrabbilek tebgha vjola, jigifieri tbenġila, biex tneħhiha malajr, idlikha bl għasel nej u orbotha b'harqa nadifa. Wara ftit it-tbenġila tmur.~~

~~Ix-xewka taz-zunġan~~

~~Biex tghaddilek, idlikha biż zejt taz-zebbug, jew ishaq ftit weraq tal-hubbejza u orbotha fejn tak ix-xewk iż-zunġan.~~